

मुख्य समाचार

- ७८औँ स्वतन्त्रता दिवसका अवसरमा प्रधानमन्त्रीले लाल किल्लामा फहराउनु भयो राष्ट्रिय ध्वज
- प्रधानमन्त्रीले आत्मनिर्भर भारतको प्रतिबद्धता दोहोर्‍याउनु भयो
- सहज जीवनयापनका लागि सरकारले मिसन मोडमा काम गरिरहेको श्री मोदीको भनाई
- देशका विभिन्न राज्यमा स्वतन्त्रता दिवस भव्यतासित पालन, अनि
- प्रधानमन्त्री श्री नरेन्द्र मोदीले पेरिस ओलम्पिकमा सहभागी भारतीय ☐सँग गर्नुभयो भे☐

स्वतन्त्रता दिवस

प्रधानमन्त्री श्री नरेन्द्र मोदीले सेमीकन्डक्टर उत्पादनमा विश्वव्यापी नेतृत्व प्राप्त गर्ने, आयात निर्भरता घटाउने र प्रविधिमा आत्मनिर्भरता बढाउने भारतको प्रतिबद्धतालाई दोहोर्‍याउनु भएको छ।

आज बिहान लाल किल्लाको प्राचीरमा राष्ट्रिय ध्वज फहराएपछि प्रधानमन्त्रीले ७८औँ स्वतन्त्रता दिवसका अवसरमा राष्ट्रलाई सम्बोधन गर्दै भारतको विकासको दिशा निर्धारण गर्ने भावी लक्ष्यहरूबारे विस्तृत रूपमा जानकारी दिनुभयो।

उहाँले उत्पादन, गेमिङ र डिजाइनिङलगायतका विभिन्न क्षेत्रमा देशलाई विश्वकै अग्रणी राष्ट्रका रूपमा स्थापित गर्न नवप्रवर्तनको आवश्यकतामाथि जोड दिनुभयो । श्री मोदीले भन्नुभयो, यदि देशका 140 करोड नागरिकले काँधमा काँध मिलाएर एउटा संकल्प लिँदै साथमा उभिए भने उनीहरूले हरेक चुनौतीलाई पार गर्न सक्नेछन् र 2047 सम्ममा देशलाई विकसित राष्ट्र बनाउन सकिनेछ। प्रधानमन्त्रीले शिक्षाको क्षेत्रमा सदियौँ पुरानो नालन्दा विश्वविद्यालयको भावना जगाउनुपर्ने र ज्ञानको परम्परालाई अगाडि बढाउनुपर्ने बताउनुभयो ।

२०२४ को बजेटको उल्लेख गर्दै प्रधानमन्त्रीले देशका युवालाई तालिम दिन र देशलाई कौशल विकासको हब बनाउन सरकारले घोषणा गरेका विभिन्न कार्यक्रमहरू उल्लेख गर्नुभयो । श्री मोदीले भन्नुभयो, भारतसँग विशाल सम्पदा छ जसलाई गेमिङको संसारका लागि उपयोग गर्नुपर्दछ। सरकारले गेमिङ र एनिमेसन क्षेत्रमा कडा परिश्रम गरिरहेको छ। उहाँले भन्नुभयो, भारतीय व्यवसायीहरूले विश्वव्यापी गेमिङ बजारमा अग्रणी भूमिका निर्वाह गर्न सक्नुपर्छ।

सरकारले सहज जीवनयापनका लागि मिसन मोडमा काम गरिरहेको श्री मोदीले बताउनुभयो । उहाँले नियमित मूल्याङ्कन र आधारभूत सुविधामा सुधार गरेर सहरी क्षेत्रको जीवनस्तर उठाउने बताउनु भयो । प्रधानमन्त्रीले जलवायु परिवर्तनसँग जुध्न हरित रोजगारीको महत्वलाई जोड दिनुभयो । उहाँले अहिले हरित विकास र हरित रोजगारीमा सम्पूर्ण ध्यान केन्द्रित भएको बताउनु भयो ।

श्री मोदीले राजनीतिक प्रणालीमा विशेष गरी गैर-राजनीतिक पृष्ठभूमिबाट आएका एक लाख युवाहरूलाई समावेश गर्नमा जोड दिनुभयो। उहाँले भारतीय राजनीतिमा नयाँ व्यक्तिको सहभागिताबाट नातावाद र जातिवादविरुद्ध लड्न सकिने बताउनु भयो। प्रधानमन्त्रीले आफ्नो सरकारले राष्ट्र प्रथमको नीतिअनुरूप धेरै सुधार गरेको बताउनु भयो। प्रधानमन्त्रीले भोकल फर लोकल देशको अर्थव्यवस्था विकासको मन्त्र बनेको बताउनु भयो । एक जिल्ला एक उत्पादनको मन्त्र जनतामाझ लोकप्रिय बन्दै गएको उहाँको भनाई थियो। पछिल्लो समयमा प्राकृतिक प्रकोप बढ्दै गएको विषयमा प्रधानमन्त्रीले चिन्ता व्यक्त गर्नुभयो । उहाँले यी आपदा पीडित जनतालाई दुःखको घडीमा सिङ्गो देश नै साथमा रहेको विश्वास दिलाउनु भयो ।

प्रधानमन्त्री श्री नरेन्द्र मोदीले लघु, साना तथा मझौला उद्यम, शिक्षा क्षेत्र, यातायात क्षेत्र, कृषि तथा स्वास्थ्य आदि क्षेत्रमा विश्वका उत्कृष्ट अभ्यासलाई समेटेर अगाडि बढिरहेको बताउनु भयो । प्रधानमन्त्रीले ब्याङ्किङ क्षेत्रमा गरिएको सुधारको पनि उल्लेख गर्नुभयो। सैकडौं स्टार्टअप्स र भाइबरेन्ट स्पेस बनाउनका लागि देश तयार रहेको उल्लेख गर्दै प्रधानमन्त्रीले यसबाट शक्तिशाली राष्ट्र निर्माण भइरहेको बताउनुभयो। प्रधानमन्त्रीले सरकारले अन्तरिक्ष क्षेत्रलाई बलियो बनाउन पूरा ध्यान केन्द्रित गरेको बताउनुभयो।

श्री मोदीले 2036 को ओलिम्पिक भारतमा आयोजना गर्ने हाम्रो सपना छ र यसका लागि तयारी भइरहेको छ भनी बताउनुभयो।

समाचार आकाशवाणीबाट सुन्दै हुनुहुन्छ

स्वतन्त्रता दिवस राज्यवार

देशका विभिन्न राज्यमा 78 औं स्वतन्त्रता दिवस भव्यतासित पालन गरिएका समचारहरू प्राप्त भएका छन्। राज्यका राजधानीलगायत विद्यालय, सरकारी कार्यालय, महाविद्यालय, विश्वविद्यालय तथा न्यायालयहरूमा आज ध्वजारोहण गरिए।

यसक्रममा आन्ध्र प्रदेशमा मुख्यमन्त्री श्री चन्द्रबाबु नायडुले राष्ट्रिय ध्वज फहराएर राज्यवासीलाई स्वाधीनता दिवसको शुभकामना दिनुभयो।

अरुणाचल प्रदेशको इटानगरमा मुख्यमन्त्री श्री पेमा खाण्डुले राष्ट्रिय ध्वज फहराउनुभयो।

असममा मुख्यमन्त्री श्री हेमन्त विश्व शर्माले ध्वजारोहण पछि असम द्रुत विकासशील पाँच राज्यहरूमध्ये एउटा रहेको उल्लेख गर्दै असम सम्पूर्ण देशमा दिगो विकासको लक्ष्य हासिल गर्ने अग्रणी राज्य भएको बताउनुभयो।

बिहारमा मुख्यमन्त्री श्री नीतीश कुमारले पटनाको ऐतिहासिक गान्धी मैदानमा ध्वजारोहण गर्नुभयो। श्री नीतीश कुमारले रेकर्ड 18औं पल्ट ध्वजारोहण गर्नुभएको थियो।

छत्तीसगढमा स्वतन्त्रता दिवसको अवसरमा राजधानी रायपुरको पुलिस परेड ग्राउन्डमा मुख्य कार्यक्रमको आयोजना गरिएको थियो। मुख्यमन्त्री श्री विष्णुदेव सायले तिरंगा फहराएपछि परेडको सलामी लिनु भएको थियो।

गोवामा मुख्यमन्त्री श्री प्रमोद सावन्तले, गुजरातमा मुख्यमन्त्री श्री भुपेन्द्र भाइपटेलले, हरियाणामा मुख्यमन्त्री श्री नायबसिंह सैनीले अनि हिमाचल प्रदेशमा मुख्यमन्त्री श्री सुखवेन्द्रसिंह सुखुले ध्वजारोहणपछि राज्यवासीलाई सम्बोधन गर्नुभयो।

झारखण्डमा स्वतन्त्रता दिवसको मुख्य कार्यक्रम राँचीको मोहराबादी मैदानमा आयोजना भयो। यस अवसरमा मुख्यमन्त्री श्री हेमन्त सोरेनले राज्यमा मानिसहरूलाई रोजगार प्रदान गर्नु आफ्नो सरकारको प्राथमिकता रहेको बताउनुभयो।

कर्नाटकमा मुख्यमन्त्री श्री सिद्धारमैयाले अनि केरलमा मुख्यमन्त्री श्री पिनारई विजयनले पनि तिरङ्गा फहराउनुभयो।

मध्यप्रदेशमा भोपालको लाल परेड मैदानमा आयोजित स्वतन्त्रता दिवस समारोहमा मुख्यमन्त्री डा. मोहन यादवले झण्डा फहराउनुभयो।

महाराष्ट्रका राज्यपाल श्री सी पी राधाकृष्णनले आज स्वतन्त्रता दिवसको अवसरमा राजभवनमा ध्वजारोहण गर्नुभयो भने मुख्यमन्त्री श्री एकनाथ शिन्देले मुम्बईमा मन्त्रालयमा राष्ट्रिय ध्वज फहराउनु भयो। मणिपुरमा मुख्यमन्त्री श्री एन विरेन सिंहले, मेघालयमा मुख्यमन्त्री श्री कनराड साङ्गमाले राष्ट्रिय ध्वज फहराउनुभयो।

मिजोरममा मुख्य कार्यक्रम असम राइफल्स ग्राउन्डमा आयोजना भयो। मुख्यमन्त्री श्री लाल दुहोमाले राष्ट्रिय ध्वज फहराएपछि आफ्नो सरकार पारदर्शी व्यवस्था प्रदान गर्न प्रतिबद्ध रहेको बताउनु भयो।

नागाल्याण्डको राजधानी कोहिमामा मुख्यमन्त्री श्री नेफ्यू रियोले राष्ट्रिय ध्वज फहराउनुभयो।

ओडिशाका मुख्यमन्त्री श्री मोहन चरण माझीले स्वतन्त्रता दिवसको अवसरमा राजधानी भुवनेश्वरको महात्मा गान्धी मार्गमा ध्वजारोहण गर्नुभयो।

पञ्जाबमा, जालन्धरको गुरु गोविन्द सिंह स्टेडियममा राज्यस्तरीय स्वतन्त्रता दिवस समारोह आयोजना गरियो। यस अवसरमा मुख्यमन्त्री श्री भगवन्त सिंह मानले राष्ट्रिय झण्डा फहराउनु भयो।

राजस्थानको जयपुरमा मुख्यमन्त्री श्री भजनलाल शर्मा, सिक्किमको राजधानी गान्तोकको पाल्जोर स्टेडियममा मुख्यमन्त्री श्री प्रेमसिंह तामाङले अनि तमिल नाडुको चेन्नईमा मुख्यमन्त्री श्री एमके स्टालिनले तिरङ्गा फहराउनुभयो।

तेलङ्गानामा मुख्यमन्त्री श्री ए रेवन्त रेड्डीले ऐतिहासिक गोलकोण्डा किल्लामा ध्वजारोहण गर्नुभयो।

त्रिपुरामा मुख्यमन्त्री श्री मानिक शाहले, उत्तर प्रदेशमा मुख्यमन्त्री श्री योगी आदित्यनाथले अनि उत्तराखण्डमा मुख्यमन्त्री पुश्करसिंह धामीले ध्वजारोहण समारोहमा सहभागीता जनाउनुभयो।

पश्चिम बङ्गालमा स्वतन्त्रता दिवस सम्पूर्ण राज्यमा पालन गरियो। राज्यको मुख्य कार्यक्रम रेड रोड कोलकातामा आयोजना भएको थियो जहाँ मुख्यमन्त्री सुश्री ममता बनर्जीले राष्ट्रीय ध्वज फहराउनु भयो।

राज्यपाल डा. सीभी आनन्द बोसले बैरेकपुरको गान्धी घाटमा आयोजित कार्यक्रममा सहभागीता जनाउनुभयो।

यसरी नै जम्मू कश्मीरका उपराज्यपाल श्री मनोज सिन्हाले श्रीनगरको बक्सी स्टेडियममा ध्वजारोहण गर्नुभयो।

प्रधानमन्त्री-ओलम्पिक [१]म

प्रधानमन्त्री श्री नरेन्द्र मोदीले पेरिस ओलम्पिकमा सहभागी भारतीय टीमसँग आज नयाँ दिल्लीस्थित आफ्नो सरकारी निवासमा भेट गर्नुभयो। प्रधानमन्त्रीले खेलाडीहरूसँग अन्तरक्रिया पनि गर्नुभयो। यस अवसरमा केन्द्रीय युवा मामिला तथा खेलकुद मन्त्री डा. मनसुख मण्डाविया र भारतीय ओलम्पिक संघकी अध्यक्ष सुश्री पीटी उषा पनि उपस्थित हुनुहुन्थ्यो।

पेरिस ओलम्पिकमा भारतीय खेलाडीहरूले कुल ६ पदक जितेका छन्। भारतका लागि मनु भाकर, सरबजोत सिंह, स्वान्निल कुसले र भारतीय हकी टीम अनि नीरज चोपडा पदक जित्न सफल भएका थिए।

मुख्य समाचार

- ७८औँ स्वतन्त्रता दिवसका अवसरमा प्रधानमन्त्रीले लाल किल्लामा फहराउनु भयो राष्ट्रिय ध्वज
- प्रधानमन्त्रीले आत्मनिर्भर भारतको प्रतिबद्धता दोहोर्‍याउनु भयो
- सहज जीवनयापनका लागि सरकारले मिसन मोडमा काम गरिरहेको श्री मोदीको भनाई
- देशका विभिन्न राज्यमा स्वतन्त्रता दिवस भव्यतासित पालन, अनि
- प्रधानमन्त्री श्री नरेन्द्र मोदीले पेरिस ओलम्पिकमा सहभागी भारतीय ☐सँग गर्नुभयो भे☐